

ΒΑΤΡΑΧΟΙ

Ξανθίας

Εἶπω τι τῶν εἰωθότων ὦ δέσποτα,
ἐφ' οἷς αἰεὶ γελῶσιν οἱ θεώμενοι;

Διόνυσος

νῆ τὸν Δί' ὅ τι Βούλει γε, πλήν “πιέζομαι,”
τοῦτο δὲ φύλαξαι· πάνυ γὰρ ἐστ' ἤδη χολή.

Ξανθίας

μηδ' ἕτερον ἀστεῖόν τι;

Διόνυσος

πλήν γ' “ὡς θλίβομαι”.

Ξανθίας

τί δαί; τὸ πάνυ γέλοιον εἶπω;

6

Διόνυσος

νῆ Δία

θαρρῶν γε· μόνον ἐκεῖν' ὅπως μὴ ῥεῖς,

Ξανθίας

τὸ τί;

Διόνυσος

μεταβαλλόμενος τὰνάφορον ὅτι “χεζητιᾶς”.

Ξανθίας

μηδ' ὅτι τοσοῦτον ἄχθος ἐπ' ἑμαυτῷ φέρων,
εἰ μὴ καθαιρήσει τις, ἀποπαρδήσομαι;

10

Διόνυσος

μὴ δῆθ' ἱκετεύω, πλήν γ' ὅταν μέλλω ἔξεμεῖν.

Ξανθίας

τί δῆτ' ἔδει με ταῦτα τὰ σκεύη φέρειν,
εἶπερ ποιήσω μηδὲν ὦνπερ Φρύνιχος
εἶωθε ποιεῖν καὶ Λύκις κάμειψίας;

14

Διόνυσος

μὴ νυν ποιήσης· ὡς ἐγὼ θεώμενος,

16

ὅταν τι τούτων τῶν σοφισμάτων ἴδω,
πλεῖν ἢ ἵναυτῶ πρεσβύτερος ἀπέρχομαι.

Ξανθίας

ὦ τρισκακοδαίμων ἄρ' ὁ τράχηλος οὐτοσί,
ὅτι θλίβεται μέν, τὸ δὲ γέλοιον οὐκ ἔρεϊ.

20

Διόνυσος

εἶτ' οὐχ ὕβρις ταῦτ' ἐστὶ καὶ πολλή τρυφή,
ὅτ' ἐγὼ μὲν ὦν Διόνυσος υἱὸς Σταμνίου
αὐτὸς βαδίζω καὶ πονῶ, τοῦτον δ' ὀχῶ,
ἵνα μὴ ταλαιπωροῖτο μηδ' ἄχθος φέροι;

24

Ξανθίας

οὐ γὰρ φέρω ἴγώ;

Διόνυσος

πῶς φέρεις γὰρ ὅς γ' ὀχεῖ;

Ξανθίας

φέρων γε ταυτί.

Διόνυσος

τίνα τρόπον;

Ξανθίας

Βαρέως πάνυ.

Διόνυσος

οὐκ οὖν τὸ Βάρος τοῦθ' ὃ σὺ φέρεις ὄνος φέρει;

Ξανθίας

οὐ δῆθ' ὃ γ' ἔχω ἴγώ καὶ φέρω μὰ τὸν Δί' οὔ.

Διόνυσος

πῶς γὰρ φέρεις, ὅς γ' αὐτὸς ὑφ' ἑτέρου φέρει;

Ξανθίας

οὐκ οἶδ'· ὃ δ' ὤμος οὐτοσί πιέζεται.

30

Διόνυσος

σὺ δ' οὖν ἐπειδὴ τὸν ὄνον οὐ φῆς σ' ὠφελεῖν,
ἐν τῷ μέρει σὺ τὸν ὄνον ἀράμενος φέρε.

Ξανθίας

οἴμοι κακοδαίμων· τί γὰρ ἐγὼ οὐκ ἐναυμάχουν;

ἤ τ' ἄν σε κωκύειν ἂν ἐκέλευον μακρά.

Διόνυσος

κατάβα πανοὔργε. καὶ γὰρ ἐγγὺς τῆς θύρας
ἤδη βαδίζων εἰμὶ τῆσδ', οἱ πρῶτά με
ἔδει τραπέσθαι. παιδίον, παῖ, ἡμί, παῖ.

35

Ἡρακλῆς

τίς τὴν θύραν ἐπάταξεν; ὡς κενταυρικῶς
ἐνήλασθ' ὅστις· εἶπέ μοι τουτὶ τί ἦν;

Διόνυσος

ὁ παῖς.

40

Ξανθίας

τί ἔστιν;

Διόνυσος

οὐκ ἐνεθυμήθης;

Ξανθίας

τὸ τί;

Διόνυσος

ὡς σφόδρα μ' ἔδεισε.

Ξανθίας

νῆ Δία μὴ μαίνοιό γε.

Ἡρακλῆς

οὐ τοι μὰ τὴν Δήμητρα δύναμαι μὴ γελᾶν·
καίτοι δάκνω γ' ἑμαυτόν· ἀλλ' ὅμως γελῶ.

Διόνυσος

ῶ δαιμόνιε πρόσσελθε· δέομαι γὰρ τί σου.

Ἡρακλῆς

ἀλλ' οὐχ οἴός τ' εἴμ' ἀποσοβῆσαι τὸν γέλων
ὄρῶν λεοντῆν ἐπὶ κροκωτῶ κειμένην.

45

τίς ὁ νοῦς; τί κόθορνος καὶ ῥόπαλον ξυνηλθέτην;

ποῖ γῆς ἀπεδήμεις;

Διόνυσος

ἐπεβάτευον Κλεισθένει-

Ἡρακλῆς

κάνουμάχης;

Διόνυσος

καὶ κατεδύσαμέν γε ναῦς

τῶν πολέμιων ἢ δώδεκ' ἢ τρεῖς καὶ δέκα.

50

Ἡρακλῆς

σφώ;

Διόνυσος

νῆ τὸν Ἀπόλλω.

Ξανθίας

κᾶτ' ἔγωγ' ἐξηγρόμην.

Διόνυσος

καὶ δῆτ' ἐπὶ τῆς νεῶς ἀναγιγνώσκοντί μοι

τὴν Ἀνδρομέδαν πρὸς ἑμαυτὸν ἐξαίφνης πόθος

τὴν καρδίαν ἐπάταξε πῶς οἶει σφόδρα.

Ἡρακλῆς

πόθος; πόσος τις;

55

Διόνυσος

μικρὸς ἠλίκος Μόλων.

Ἡρακλῆς

γυναικός;

Διόνυσος

οὐ δῆτ'.

Ἡρακλῆς

ἀλλὰ παιδός;

Διόνυσος

οὐδαμῶς.

Ἡρακλῆς

ἀλλ' ἀνδρός;

Διόνυσος

ἀπαπαί.

Ἡρακλῆς

ξυνηγένου τῷ Κλεισθένει;

Διόνυσος

μη σκῶπτέ μ' ὠδέλφ'· οὐ γὰρ ἄλλ' ἔχω κακῶς·
τοιουῶτος ἴμερός με διαλυμαίνεται.

Ἡρακλῆς

ποιός τις ὠδελφίδιον;

60

Διόνυσος

οὐκ ἔχω φράσαι.

ὅμως γε μέντοι σοι δι' αἰνιγμῶν ἐρῶ.

ἤδη ποτ' ἐπεθύμησας ἐξαίφνης ἔτνους;

Ἡρακλῆς

ἔτνους; βαβαιάξ, μυριάκισ γ' ἐν τῷ βίῳ.

Διόνυσος

ἄρ' ἐκδιδάσκω τὸ σαφές ἢ ἄτερα φράσω;

Ἡρακλῆς

μη δῆτα περὶ ἔτνους γε· πάνυ γὰρ μανθάνω.

65

Διόνυσος

τοιουτοσί τοίνυν με δαρδάπτει πόθος

Εὐριπίδου.

Ἡρακλῆς

καὶ ταῦτα τοῦ τεθνηκότος;

Διόνυσος

κοῦδεις γέ μ' ἂν πείσειεν ἀνθρώπων τὸ μη οὐκ

ἐλθεῖν ἐπ' ἐκεῖνον.

Ἡρακλῆς

πότερον εἰς Ἄιδου κάτω;

Διόνυσος

καὶ νῆ Δί' εἴ τί γ' ἔστιν ἔτι κατωτέρω.

70

Ἡρακλῆς

τί βουλόμενος;

Διόνυσος

δέομαι ποιητοῦ δεξιῶ.

οἱ μὲν γὰρ οὐκέτ' εἰσίν, οἱ δ' ὄντες κακοί.

Ἡρακλῆς

τί δ'; οὐκ Ἰοφῶν ζῆ;

Διόνυσος

τοῦτο γάρ τοι καὶ μόνον

ἔτ' ἐστὶ λοιπὸν ἀγαθόν, εἰ καὶ τοῦτ' ἄρα·

οὐ γὰρ σάφ' οἶδ' οὐδ' αὐτὸ τοῦθ' ὅπως ἔχει.

75

Ἡρακλῆς

εἶτ' οὐχὶ Σοφοκλέα πρότερον Εὐριπίδου

μέλλεις ἀναγαγεῖν, εἴπερ ἐκεῖθεν δεῖ σ' ἄγειν;

Διόνυσος

οὐ πρὶν γ' ἂν Ἰοφῶντ', ἀπολαβὼν αὐτὸν μόνον,

ἄνευ Σοφοκλέους ὅ τι ποιεῖ κωδωνίσω.

κἄλλως ὁ μὲν γ' Εὐριπίδης πανοῦργος ὢν

80

κἂν ξυναποδρᾶναι δεῦρ' ἐπιχειρήσειέ μοι·

ὁ δ' εὐκόλος μὲν ἐνθάδ' εὐκόλος δ' ἐκεῖ.

Ἡρακλῆς

Ἀγάθων δὲ ποῦ 'στιν;

Διόνυσος

ἀπολιπὼν μ' ἀποίχεται,

ἀγαθὸς ποιητῆς καὶ ποθεινὸς τοῖς φίλοις.

Ἡρακλῆς

ποῖ γῆς ὁ τλήμων;

85

Διόνυσος

εἰς Μακάρων εὐωχίαν.

Ἡρακλῆς

ὁ δὲ Σενοκλέης;

Διόνυσος

ἐξόλοιτο νῆ Δία.

Ἡρακλῆς

Πυθάγγελος δέ;

Ξανθίας

περὶ ἐμοῦ δ' οὐδεὶς λόγος

ἐπιτριβομένου τὸν ὦμον οὕτως σφόδρα.

Ἡρακλῆς

οὐκ οὐκ ἔτερ' ἔστ' ἐνταῦθα μειρακύλλια

τραγωδίας ποιῶντα πλεῖν ἢ μύρια, 90
 Εὐριπίδου πλεῖν ἢ σταδίῳ λαλίστερα.

Διόνυσος

ἐπιφυλλίδες ταῦτ' ἐστὶ καὶ στωμύλματα,
 χελιδόνων μουσεῖα, λωβηταὶ τέχνης,
 ἃ φροῦδα θᾶπτον, ἣν μόνον χορὸν λάβη,
 ἅπαξ προσουρήσαντα τῇ τραγωδίᾳ. 95

γόνιμον δὲ ποιητὴν ἂν οὐχ εὖροις ἔτι
 ζητῶν ἂν, ὅστις ῥῆμα γενναῖον λάκοι.

Ἡρακλῆς

πῶς γόνιμον;

Διόνυσος

ὠδὶ γόνιμον, ὅστις φθέγγεται
 τοιουτονί τι παρακεκινδυνευμένον,
 αἰθέρα Διὸς δωμάτιον, ἢ χρόνου πόδα, 100
 ἢ φρένα μὲν οὐκ ἐθέλουσαν ὁμόσαι καθ' ἱερῶν,
 γλῶτταν δ' ἐπιορκήσασαν ἰδίᾳ τῆς φρενός.

Wil je graag de volledige tekst van de Ranae, voorlopig helaas nog zonder
 annotaties?

Stuur mij een mailtje.

George J. Winter